

የቶሮንቶው ሕዝባዊ ሰብሰባ በታላቅ ስኬት ተጠናቀቀ

ካናዳ ውስጥ ቶሮንቶ ከተማ ላይ ጁላይ 16 ቀን 2011 ዓ.ም (እ.ኤ.አ) በኢትዮጵያ ሕዝባዊ አብዮታዊ ፓርቲ (ኢሕአፓ) እና የሌሎች አንድነት ሃይሎች ደጋፊዎች ተጠርቶ የነበረው ሕዝባዊ ሰብሰባ በታላቅ ውጤት ተጠናቀቀ። የዚህ ሰብሰባ አዘጋጅች በመድረክ ተናጋሪነት ያቀረቡዋቸው እንግዶች አቶ ፋሲካ በለጠ (ከኢሕአፓ ከፍተኛ አመራር ኮሚቴ)፣ ወ/ሮ ገነት ግርማ (ከኢትዮጵያ ዓለም አቀፍ የሴቶች ድርጅት)፣ አቶ አሊ ሰሊድ (ከኢትዮጵያ ፖለቲካ አሥረኞች አንድነት ኮሚቴ)። ዶ/ር አበበ ወርቁ (በግላቸው ከቶሮንቶ አካባቢ ኑዋሪ ኢትዮጵያዊያን) እና ከኢሕአፓ የወጣት ክንፍ ወጣት ታዘበው አሰፋና ወጣት ደረባ ታቱ ነበሩ።



የክብር እንግዶች - ከቀኝ ወደ ግራ፡ አቶ ፋሲካ በለጠ፣ ወ/ሮ ገነት ግርማ፣ አቶ ሙሉቀን ሙጬ (አስተናባሪ)፣ አቶ አሊ ሰሊድ፣ ዶ/ር አበበ ወርቁ፣ ወጣት ታዘበው አሰፋ እና ወጣት ደረባ ታቱ

የኢትዮጵያ ፖለቲካ አሰርኞች አንድነት ኮሚቴን ወክለው የተገኙት አቶ አሊ ሁሲን ሰሊድ፣ ዋና መሥሪያ ቤቱ በጀርመን ሀገር በርሊን ውስጥ የሆነው ድርጅታቸው ከተመሰረተ ከ1995 ዓ.ም (እ.ኤ.አ) ጀምሮ ያደረገውን እንቅስቃሴና ያከናወናቸውን ተግባሮች ዘርዘር አድርገው አቅርበዋል። ከዋና መሥሪያ ቤቱ በሚሰጥ መመሪያ መሰረት በተለያዩ የዓለም አካባቢዎች ቅርንጫፍ ጽ/ቤትና የሥራ እንቅስቃሴዎች ያሉት ሲሆን ከዚህ አኩዋያ አሳቸውም በካናዳ ውስጥ ይኸውን የሰብአዊ መብት ተቆርቋዊ ድርጅት በመወከል ብዙ አመርቂ በጎ ተግባሮችን እንዳከናወኑ ዘርዘረዋል። ከእንቅስቃሴዎቻቸው መካከል ብዛት ያላቸው ሰደተኛ ኢትዮጵያዊያንን እንደረዱና በቁጥሚ ኑዋሪነት ወደ ካናዳ መጠውም ኑሮአቸውን መልሰው እንዲመሩ በማድረግ ከፍተኛ ሚና እንደተጫወቱ ከመግለጻቸው በተጨማሪ፣ በዓለም አቀፍ ደረጃና በኢትዮጵያ ውስጥ ለሚደርሱ የሰብአዊና የደምክራሲያዊ መብቶች ጥሰት በጾታ፣ በሃይማኖት፣ በዘርና በፖለቲካ አመለካከት ልዩነት ሳያደርጉ በግንባር ቀደምትነት የታገሉ መሆኑን ተግባራዊ መረጃዎችን እየጠቀሱ አስረድተዋል። በካናዳ ውስጥ የሚገኘው የድርጅታቸው፣ ማለትም የኢትዮጵያ ፖለቲካ አሰርኞች አንድነት ኮሚቴ (Solidarity committee of Ethiopian Political prisoners-SOCEPP) ቅርንጫፍ በተለያዩ ጊዜዎች በካናዳ ውስጥ ላሳዩው መልካም ምሳሌያዊ ተግባር ከፍተኛ አደናቀት ከማትረፉና በሰብአዊ መብቶች ጉዳይ ስምረት ላይ ከተለያዩ መሰል መንግስታዊ ከሆኑና ካልሆኑ ተቁዋሞች ጋር እኩል ተሳትፎ ከማድረግ በላይ፣ በካናዳ ሰብአዊ መብቶች ኮሚሽን (Canada Human Rights Commission)፣ በማኒቶባ ሰብአዊ መብቶች ኮሚሽን (Manitoba Human Rights Commission) እና በሰብአዊ

መብቶች ነጻነት ጣህበር (Human Rights Liberty Association) አመካከል የተዘጋጀው የ2009 የሰብአዊ መብቶች ጥበቃ ቃልኪዳን ሽልጣት (Human Rights Commitment Award) ባለቤት ለመሆን መብቃቱን አረጋግጠዋል።



ከቀኑ ስብሰባ ተካፋዮች በከፊል

መሠረቱና የእምነት ፈርጂ ኢሕአፓዊነት ነው የሚሉት አቶ አሊ ሰዲድ፤ ፖለቲካዊ እምነትና አቁምምን በምንም መንገድና ሁኔታ ሳይጣረር ሰፊ ለሆነ ሕዝባዊና ሀገራዊ ተልዕኮ መሰለፍ ይቻላል፤ በተግባርም እያረጋገጥነው ነው ይላሉ። ለፍትህ ርትዕ መጋደልን፣ ለእኩልነት፣ ለዲሞክራሲያዊና ሰብአዊ መብቶች በጽናት የመዋደቅን ኢሕአፓዊ ባህሪ ወርሶ ከፖለቲካ ሥልጣን ትግል ባሻገር ለአጠቃላይ የሰው ልጆች የጋራ ፍላጎትና ደህንነት ድንበር፣ ዘር፣ ሃይማኖትና የግል ፖለቲካዊ አመለካከት ሳይከልል ከማንኛውም ቅን አሳቢ የሀብረተሰብ ክፍልና ስብስብ ጋር በግልና በጋራ መሥራት ይቻላል፤ ተችሎታልም ብለዋል። ድርጅታቸው በሀገር ውስጥ የእምባገነኑ የመለስ ዜናዊ መንግሥት አካልና አይነታ የነበረው ሰዬ አብርሃ ኢፍትሃዊ በሆነ ሁኔታ ለአሥር ሲዳረግ የግፍ አሥረኛው ፍትህ እንዲያገኝ መታገሉን፤ ለእነ አቶ አበራ የጣነ አብ ያላቁዋረጠ ድምጽ በመሆን፤ እነ ወ/ሮ ብርቱካን ሚደቅሳ በቁም በቀል ግፍ ተፈጽሞባቸው በአሥር ሲማቅቁ ለፍትሃዊ መብታቸው መጠበቅ ሳያስልስ መታገሉን፤ ለምሳሌ ያህል በቅርቡ በወሎ ዩኒቨርሲቲ ከኮምፖዛቸው ካምፓስ በእምነታቸው ምክንያት ታፍነው የተወሰዱ ስድስት የእስልምና ሃይማኖት ተከታይ ኢትዮጵያዊያን ሴቶች ላይ የተወሰደውን ፍትሃዊነት የጎደለው እርምጃ አጥብቆ በመቃወምና ወደፊትም የሰው ዘርን ሊያጠፋና የሰላማዊ ሕዝብን ኑሮ ሊያውክ በማይችል ሁኔታ የሚንቀሳቀሱ የማንኛውንም ሃይማኖቶች መብት የሚያስጠብቅ መሆኑን፤ ከኢትዮጵያ የፖለቲካ አሥረኞች አንድነት ኮሚቴ ጎን የሚቆሙ በርካታ ዓለም አቀፍ የዲሞክራሲያዊና ሰብአዊ መብት ታጋዮችን በአጋርነት ማፍራቱንና ሌሎችንም ብዛት ያላቸው የትግላቸው ውጤት የሆኑ ተግባሮችን ጠቅሰዋል። በአንድ ተሰብሳቢዎችን ለፈገግታ በጋበዘ አባባላቸውም መለስ ዜናዊ ቀኑ ደርሶ አለአግባብ ኢፍትሃዊ በሆነና ሰብአዊነት በጎደለው ሁኔታ ቢገገላታ ለመብቱ እንቅጣለን ብለዋል። ብዙዎቹ ተሳታፊዎች ተናጋሪው ቃላቸውን እንደሚጠቁ ግንዛቤ ቢወሰዱም የትንቢታቸው ቀን መድረሻው “መቶ ይሆን!” በሚለው ግን ሳያረምሙ እንደሚቆር ይገመታል።

ሁለተኛው ተናጋሪ ዶ/ር አበበ ወርቁ ነበሩ። እኒህ ምሁር ስለሰው ልጆች ሰናዩ ሕይወት (Wellbeing) አስመልክቶ ዓለም አቀፍ ጥናቶችንና መስፈርቶችን መሰረት አድርገው ከሀገራችን ከኢትዮጵያ ተጨባጭ ሁኔታ ጋር አነጣጥረው ሰፊ ምሁራዊ ገለጣዎችን ድርገጠዋል። ዶ/ር ወርቁ ባደረጉት ሰፊ ያለ ገለጻ የተመዋላ እድገት ሲባል ሂሳባዊ የቁጥር ስሊት ሳይሆን፤ በሚሠሩ ህንጻዎችና መንገዶች ቁጥር የሚለካ ሳይሆን፤ ወይም ደግሞ በደምዘ ጨማሪና በገቢ መጨመር ብቻ የሚመዘን ሳይሆን የዲሞክራሲና ሰብአዊ መብቶችን፤ የሰው ልጆችን ክብርና ነጻነት የግድ ያካተተ ሲሆን ነው በማለት በአጽንኦት ገልጸዋል።



ወ/ሮ ገነት ግርማ በአራት ግብዣው ላይ ከተገኙ ካናዳዊያን እንግዶች ጋር ሲወያዩ

ከዚህ አኩዋያም ባሁኑ ሰአት ኢትዮጵያ ውስጥ ይታያል የሚባልው እድገት ከሚሰሩትና ከሚታዩት ታህታይ መዋቅራዊ እንቅስቃሴዎች አኩዋያ በከፊል እውነት ቢሆንም የተሙዋላ እድገት ጅምሪዎች ናቸው ሊባሉ ግን ከቶውን አይችሉም ብለዋል። ኢትዮጵያ ውስጥ የዲሞክራሲያዊና ሰብአዊ መብቶች መጣስ እስካለ ጊዜ ድረስ (መኖሩ እርግጥ ነው)፤ የኢትዮጵያ ሕዝብ መብቱና ነጻነቱ እስካልተጠበቀ ጊዜ ድረስ፤ በዓለም አቀፍ የእድገት መመዘኛዎች ሀገራችን አንዲት ኒጆር ከተባለች አፍሪቃዊት ሀገር በልጣ ከመግኘቱ በቀር የመጨረሻዋ ድሃ ሀገር ተብላ ስትመዘገብ ኢትዮጵያ ውስጥ እድገት አለ ማለቱ እጅግ ከባድ መሆኑን አብራርተዋል። ከሀገር ደርሰው የሚመለሱ አንዳንድ ወገኖች በመሰራት ላይ ያለውን ህንጻና መንገድ ብቻ ተመልክተው፤ በተወሰነ የሀብት ጠቅላይ የሚዘዋወርን የገንዘብና የፋይናንስ አቅም አስተውለው፤ ኢትዮጵያ ውስጥ እድገት ተጀምሩዋል ማለታቸው ስህተት ላይ የሚጥላቸው መሆኑንም አክለው አብራርተዋል። ለአንድ ሀገር ሕዝብ እድገት ዲሞክራሲያዊና ሰብአዊ መብቶቹ፤ ክብሩና ነጻነቱ የማይነጣጠሉ እሴቶቹ ናቸው በማለት በሀገራችን በኢትዮጵያ ውስጥ ስላለው ወቅታዊ ሁኔታ አስደማሚ የሆነ ምሁራዊ ትንተናቸውን በማቅረባቸው ካዘጋጁትና ከታዛቢዎቹ ዘንድ ይበል አስኘቶላቸዋል።

ቀጣይዋ ተናጋሪ ወ/ሮ ገነት ግርማ ነበሩ። ወ/ሮ ገነት በስብሰባው ላይ የተገኙት የኢትዮጵያ ዓለም አቀፍ የሴቶች ድርጅትን ወክለው እንደመሆኑ ሁሉ በሀገር ቢትና በውጭ ሀገሮች ባሉ እህቶቻችንና እናቶቻችን በጾታቸው ምክንያት እየደረሰባቸው ያለውን አስቃቂ በደልና ጭቆና በዝርዝር አቅርበዋል። በአሁኑ ወቅት በሰደት በአረብ ሀገሮችና በሌሎች የዓለም አካባቢዎች የሚገኙ እህቶቻችን እየደረሰባቸው ያለውን ዘግናኝ ሁኔታ ለድርጅታቸው ከደረሰው መረጃና በተግባር ከተነቀሳቀሱባቸው ገጠመኞች በመነሳት ለተሰበሰቡዎቹ በጥቃት ስሜት የሚያንገበግብ መልእክቶችን አስተላልፈዋል። ለበደልና ጉዳት የተዳረጉትን እህቶቻችን ሁኔታና ድርጅታቸው በተቻለ አቅም የኢትዮጵያዊያን እህቶቻችን መብት ለማስጠበቅና ጉዳት የደረሰባቸውን በመንካከብ ደረጃ ያደረገውን ጥረት አብራርተዋል።



አቶ ፋሲካ በለጠ በእራት ግብዣው ላይ ለተገኙ ደጋፊዎችና ተባባሪዎች ምስጋና ሲያቀርቡ

ወ/ሮ ገነት ከዚህ መሰሉ የሲኦል ኑሮ መላቀቅ የሚቻለውና እህቶቻችንና እናቶቻችን እኩል የህብረተሰቡ አካል ሆነው መብታቸውን ሊያስጠብቁ የሚችሉት ተደራጅተው ለመብታቸውና ለነጻነታቸው መታገል ሲችሉ ብቻ ነው ብለዋል። ተደራጅቶ ለተመዋል አመብት መታገል አማራጭ የሌለውም የሚሉት ወ/ሮ ገነት፤ በዚህ አላማ መሠረት የተደራጀው የኢትዮጵያ ዓለም አቀፍ የሴቶች ድርጅት በአሁኑ ወቅት ምህዋሩን በማስፋት በተለያዩ ዓለም አካባቢ ያሉ ኢትዮጵያውያን ሴቶችን መብት ከማስጠበቅና ድምጽ ሆኖ ከመጨረሻ በተጨማሪ ከሌሎች መሰል አካባቢያዊና ዓለም አቀፋዊ ድርጅቶች ጋር ትብብርን በመፍጠር፤ በድርጅቱ ስም በተከፈተው ፓልቶክና በራዲዮ ቃለ መጠይቆችን በተለያዩ የሴቶች ጉዳይ ላይ በማድረግ፤ ሰፊ እንቅስቃሴ አድርጉዋል፤ በማድረግ ላይም ይገኛል ብለዋል። ወገን የሆኑ ኢትዮጵያውያንና የሚመለከታቸው ሁሉ የሴቶችን መብት በማስጠበቅ እንቅስቃሴ ላይ እንዲሳተፉ ጥሪ የሚያደርጉት ወ/ሮ ገነት ወንዶቹ ኢትዮጵያውያን የእህቶቻቸውንና የእናቶቻቸውን፤ የፍቅረኞቻቸውንና የትዳር ጉዋደኞቻቸውን መብት በመጠበቅና በማስጠበቅ ረገድ የሚያደርጉት አስተዋጻኦ የትግሉ አካል ሆኖ መቆጠርና ተጠናክሮ መቀጠል አለበት ሲሉም አሳስበዋል።

የኢትዮጵያ ሕዝባዊ አብዮታዊ ፓርቲን(ኢ.ሕ.አ.ፓ) ወክለው የተገኙት አቶ ፋሲካ በለጠ በበኩላቸው ባቀረቡት አጠር ያለ ግንዛቤ ስለ የኢ.ሕ.አ.ፓ ውልደትና ታሪካዊ ሚና፤ ስለኢትዮጵያና አካባቢው ተጨባጭ ሁኔታ፤ የህብረትንና ትብብርን ጥያቄ አስመልክቶ ከማብራራታቸውም በላይ ለመሠረታዊ ለውጥና ለዲሞክራሲያዊ ሥርዓት ግንባታ ምን መደረግ አለበት በሚሉት ጉዳዮች ዙሪያ አጽንኦት ሰጥተው አብራርተዋል።

አቶ ፋሲካ ኢ.ሕ.አ.ፓ በፖለቲካ ድርጅትነት እንዲመሠረት ያበቃውን ከዛሬ 40 ዓመታት በፊት በንጉሳዊው ሥርዓት ውስጥ የነበረውን ተጨባጭ ሁኔታ አንስተው አንኩዋር አንኩዋር በነበሩት ሕዝባዊ ጥያቄዎች ላይ፤ ማለትም በመሬት ላራሹ ጥያቄ፤ ላልተሸራረፈ የዲሞክራሲያዊና የብሄር/ብሄረሰቦች የእኩልነት መብት መከበር ኢ.ሕ.አ.ፓ ታግሎ ያታገለበትን አንጻባራቂ ታሪክ አውስተዋል። ፓርቲው በተራዘመ ትግሉ ውስጥ የተነሳ የወደቀባቸውን; ከትግሉ የገበያቸውን ተሞክሮዎችና ያሻሻላቸውን የፕሮግራም ነጥቦች አውስተው ከዚህም አንጻር ገና በ1984 (እ.ኤ.አ) መጅመሪያ ላይ በነጻ መሬቱ በሀገር ውስጥ ባካሄደው 2ኛ ጉባኤው “የላብ አደር አምባገነንነት” የሚለውን ጽንሰ ሃሳብ እንደሻረ፤ በአኩዋዎው “መድብለ ፓርቲ” ማለትም የብዙሃን ፓርቲዎችን የፖለቲካ ተሳትፎ እንዳጸደቀ; የገበያ ኢኮኖሚን እንደተቀበለ በመዘርዘር ከዋና ዋና የፕሮግራም ማሻሻያዎች መካከል እንደሆኑ ከማስረዳታቸው በተጨማሪ በአሁኑ ሰዓት የኢ.ሕ.አ.ፓ የፖለቲካ መመሪያ ማህበራዊ ዲሞክራሲ (ሶሻል ዲሞክራሲ) መሆኑንም ገልጸዋል።



ወ/ሮ ገነት ግርማ በቶሮንቶ ታዋቂ ከሆኑ የዴሞክራሲና ሰብአዊ መብቶች ተቆርቋዋሪ ዜጎች ጋር

የኢትዮጵያን ተጨባጭ ፖለቲካክዋይ፣ ማህበራዊና ኢኮኖሚያዊ ሁኔታም አጭርና አመርቁ በሆነ ሁኔታ ዳሰውታል። ሽደም ያሉት ተናጋሪ ዶ/ር አበበ ወርቁ ያዘከሩትን ሳይንሳዊ የዕድገት ትንታኔ በመደገፍና በመንተራስ ኢትዮጵያ ውስጥ፣ይታያል የሚባለው እድገት በአደግኛ ሁኔታ ጥገኛ መሆኑንና በሕዝብ ፈጠራና ተሳትፎ ያልተገነባ፣ በእርዳታና ብድር ላይ የቆመ፤ ለተሙዋላ ቀጣይ ዕድገት መሠረት የሌለው ነው ብለውታል። የወያኔ/ኢሃዴግ መንግሥት እድገት በሚለው ቡድን የሚያስተጋባው በሀገሪቱ ስም የሚያጋብሰውን ብድር ሳይጨምር ወደ 4 ቢሊዮን ዶላር የሚገመት ከምዕራብ መንግሥታት የሚያገኘውን እርዳታ፤ ከውጭ ከሚኖሩ ኢትዮጵያውያንና ሌሎች ባለጉዳዮች በቀጥታ በህጋዊ መንገድ ወደ ኢትዮጵያ የሚያስተላልፉትን አንድ ቢሊዮን ዶላርና ህጋዊ ባልሆነ መንገድ ወደ ኢትዮጵያ የሚፈሰውን አንድ ነጥብ አምስት ቢሊዮን ዶላር፤ በአጠቃላይ ከውጭ በጊዜያዊነትና ቀጣይነቱ ባልተረጋገጠ ሁኔታ በዓመት ወደ 6.5 ቢሊዮን ዶላር የዘነበለትን እሴት አካቶ መሆኑንና ገና ከመጀመሪያው ለሥልጣን ሲበቃም በሀገሪቱ ላይ ተጭኖ የነበረው የውጭ ሀገሮች ብድር እዳ የተሰረዘለት መሆኑንና ይህም የካፒታል ስርጭትና ፍሰት ሀገሪቱን እየገዛና እየናዘዘ ባለው ሥርዓት ቁጥጥር ሥር መዋሉን ጥልቀት ባለው ሁኔታ አስረድተዋል። ከዚህ ጋር አያይዘውም፤ ለገጠላ ይረዳ ዘንድ ከወያኔ ኢሃአዴግ ሥርዓት በፊት የነበረው የወታደራዊ ሥርዓት በብድር መልክ ከውጭ ያገኘ የነበረው ገንዘብ በዓመት 1.7 ቢሊዮን ዶላር ብቻ እንደነበር ጠቁመዋል። የአሁኖቹ ወደ 6.5 ቢሊዮን በዓመት ከፍ ማለቱን ማስተዋል ሲገባ፣ ይህም የመዕራብ ሀገሮችን ብድርና ከምሥራቅ ሀገሮች የሚለገሳቸውን እርዳታም ይሁን ብድር ሳይጨምር መሆኑን ልብ ይሉዋል። ለምን? ብሎ መጠየቅና ለሕዝባዊ ሥርዓትና ተጠያቂነት ላለው አስተዳደር መታገል ግን የዜጋ ሁሉ ግዴታ መሆኑን አቶ ፋሲካ አስገንዝበው አልፏል።



ከአራት ግብዣ ተሳታፊዎች መካከል

በህብረት ጥያቄ ዙሪያ ኢሕአፓ በአስፈላጊነቱ አምኖ እንደ መርህ እንደሚከተለውና ለስኬታማነቱም ረጅም ትግልና መስዋዕትነት እንደከፈለበት አስረድተዋል። ሕዝባችን የተለያዩ ጥቅምና ፍላጎት እንዳለው ሁሉ ጥቅሙንና ፍላጎቱን የሚያስጠብቁለት የተለያዩ የእንቅስቃሴ ክፍሎች ይኖሩታል። ሕዝብን በጋራ ለማገልገልና የሀገርን ደህንነት ለመጠበቅ ከነዚህ የተለያዩ ክፍሎች ጋር ማበር፤ መተባበርና ተደማምጦ በጋራ መንቀሳቀስ ያስፈልጋል ብለዋል። ለዚህም ኢሕአፓ ምንጊዜም ቢሆን የህብረትንና የትብብርን ጥያቄ ወደጎን አያደርገውም ሲሉም አጽንኦት ሰጥተውታል። ዋናው ቁምነገር በሂደት ከገበየነው የህብረት ጥያቄና ተግባራዊ አንቅስቃሴ ተመክሮ ተነስተን ምን አይነት ቀጣይና ዘላቂ ህብረት የሚለው ነው ሲሉም መጣኤውን የህብረትና የትብብር አቅጣጫ አመለክተዋል።

ከአቶ ፋሲካ ንግግር በሁዋላ ቀጣዩን የመነጋገሪያ መድረክ የያዙት ከኢሕአፓ የወጣት ክንፍ (ወክንድ) የተወከሉት ወጣት ታዘበው አስፋና ወጣት ደረባ ታቱ ናቸው። ወጣቶቹ ሀተታ አላበዙም፤ የኢሕአፓን የጀግንነት ታሪክ ተረክበናል፤ በቆራጥነት መታገልና ፍጻሜ ማድረስ የእኛ፤ በሞራል፤ በገንዘብና በሃሳብ መደገፍ የእናንተ የቀዳሚ ትውልዶችና የሰፊው ሕዝብ ክፍሎች ነው የሚል መሪ ሃሳብ ከማስተላለፍ በስተቀር።

ወጣት ታዘበው አስፋ ለኢሕአፓ እውን መሆንና በኢሕአፓ የተመራውን ወጣት ትውልድ ታሪክ በአጭር አስገንዝቦ ያ ትውልድ የከፈለውናን ያስተላለፈውን አኩሪ ቅርስና ኢሕአፓን በጽናት ያስቀጠሉትን ቀደምት ትውልዶች አወድሶ እነሆ አርማችሁን አንስተን ትግል ቀጥለናል ብለዋል። ከተመሠረተ ገና ጥቂት ዓመቶች የሆኑት ወክንድ በአሁኑ ሰዓት ወጣቱን በሀገር ቤትና በውጭ ሀገሮች እያደራጀ መሆኑን አብስሩዋል። ሳይማር አስተምሮ ለቁም ነገር ላበቃን ሕዝባችን የመታደግ ድርሻችን እንወጣለን ያለው የወክንድ ተወካይ አላማችን እውን እንዲሆን ሁሉም ታግለው ከሚያታግሉና ትግሉን በቁርጠኝነት ከተያያዙት አንቅስቃሴዎች ጎን ይሰለፍ ብሏል።

ወጣት ደረባ ታቱ በበኩሉ ባቀረበው አጠር ያለ ንግግር፤ የሁሉ ነገር ማጠናጠኛ ለዲሞክራሲያዊ ሥርዓት ግንባታ የሚደረገው ተጋድሎ ነው ሲል አጠቃሎታል። ለሁላችን መኖሪያና መተዳደሪያ ለምትሆነን ዲሞክራሲያዊት ሀገር ልዩነታችን አቻችለን በጋራ በመታገል ለሁላችን የምትመች ሀገር እንገንባ ሲል አሳስቡዋል። ዲሞክራሲያዊ ሥርዓት ግንባታ የሁሉንም ተሳትፎ እንደሚገኝና ውጤቱም ለሁሉም መሆኑን ለተሳታፊዎች በማስታወስ በአመንበትና በምንፈልገው መንገድ ትብብራችንና ድጋፋችን እንለግስ፤ መስመራቸውና ዓላማቸው ለትግሉ የሚጠቅሙ አንቅስቃሴዎችን ሁሉ

ከመተባበርና ከመደገፍ ወደሁዋል አንበል ከማለቱም በላይ አጼ ምኒልክ ሰፊውን የኢትዮጵያ ሕዝብ አስተባብረው እንዴት ለታሪካዊው የአድዋ ድል እንደበቁ ትምህርታዊ ምሳሌያዊነታውን ጠቅሶ አልፏል።



በአራት ግብግው ላይ ከተገኙት መካከል

በመጨረሻም እንግዶች አንድ በአንድ ንግግራቸውን ካጠናቀቁና የጥቂት ደቂቃዎች እረፍት ከተሰጠ ቡዋላ በቀጥታ ወደ ጥያቄና መልስ፤ አስተያየትና ገንቢ የሃሳብ ጥቆማዎች ተገብቶ አመርቂ ውይይት ተካሂዷል። ከጊዜ ጥበት አኩዋያ ከቤቱየተነሱት ጥያቄዎችና አስተያየቶች ብዙም ባይሆኑም በአይነታቸውና ባቀራረባቸው ግን ሥርዓት የጠበቁ፣ ሀገራዊና ሕዝባዊ ጉዳዮችን ግንዛቤ ውስጥ ያስገቡ በሳል ነጥቦች ነበሩ።



ውጣት ታዘበው እህቶች ላቀረቡለት ጥያቄ ማብራሪያመልስ ሲሰጥ

እለቱ የተጠናቀቀው ከሰብሰባ በሁዋላ በላሊበላ ምግብ ቤት በተዘጋጀ የአራት ግብግ ሲሆን በዚያም በሰብሰባው ላይ የነበሩና በተለያዩ ምክንያቶች የቀኑ የሰብሰባ ሰዓት ያመለጣቸው ወገኖች በብዛት መጥተው ተሳትፈዋል። ከእንግዶች ጋርም በግልና

በጋራ ተነጋግረዋል። ከኢትዮጵያዊያን ማህበረሰብ አባላት ውጭም ሌሎች ካናዳዊያን ዜጎች በእራቱ ግብዣ ላይ ተገኝተው በመካፈል ከክብር እንግዶች ጋር ተዋውቀዋል፤ ቀጣይ ወዳጅነትንም መሥርተዋል።